



---

Sudarshanamprati Vishnuproktam Shivarchanamahimavarnanam

——  
ಸುದರ್ಶನಂಪ್ರತಿ ವಿಷ್ಣುಪ್ರೋಕ್ತಂ  
ಶಿವಾರ್ಚನಮಹಿಮವರ್ಣನಂ

——  
Document Information



---

Text title : Sudarshanamprati Vishnuproktam Shivarchanamahimavarnanam

File name : sudarshanamprativiShNuproktamShivArchanamahimavarNanam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 50| 45-63||

Latest update : August 5, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

August 5, 2023

*sanskritdocuments.org*

---



ಸುದರ್ಶನಂಪ್ರತಿ ವಿಷ್ಣುಪ್ರೋಕ್ತಂ  
ಶಿವಾರ್ಚನಮಹಿಮವರ್ಣನಂ



(ಶಿವರಹಸ್ಯಾಂತರ್ಗತೇ ಷಷ್ಠಾಂಶೇ / ಋಭುಗೀತಾಂತರ್ಗತೇ)  
ವನೇ ವಾ ರಾಜ್ಯೇ ವಾಪ್ಯಗಪತಿಸುತಾನಾಯಕಮಹೋ  
ಸ್ಪುರಲ್ಲಿಂಗಾರ್ಚಾಯಾಂ ನಿಯಮಮತಭಾವೇನ ಮನಸಾ .  
ಹರಂ ಭಕ್ತ್ಯಾ ಸಾಧ್ಯ ತ್ರಿಭುವನತ್ಯಣಾಡಂಬರವರ-  
ಪ್ರರೂಢೈರ್ಭಾಗ್ಯೈರ್ವಾ ನ ಹಿ ಖಲು ಸ ಸಜ್ಜೇತ ಭುವನೇ .. 50.45..  
ನ ದಾನೈರ್ಯೋಗೈರ್ವಾ ವಿಧಿವಿಹಿತವರ್ಣಾಶ್ರಮಭರೈ-  
ರಪಾರೈರ್ವೇದಾಂತಪ್ರತಿವಚನವಾಕ್ಯಾನುಸರಣೈಃ .  
ನ ಮನ್ಯೇಽಹಂ ಸ್ವಾಂತೇ ಭವಭಜನಭಾವೇನ ಮನಸಾ  
ಮುಹುರ್ಲಿಂಗಂ ಶಾಂಗಂ ಭಜತಿ ಪರಮಾನಂದಕುಹರಃ .. 50.46..  
ಶರ್ವಂ ಪರವತನಂದಿನೀಪತಿಮಹಾನಂದಾಂಬುಧೇಃ ಪಾರಗಾ  
ರಾಗತ್ಯಾಗಹೃದಾ ವಿರಾಗಪರಮಾ ಭಸ್ಮಾಗರಾಗಾದರಾಃ .  
ಮಾರಾಪಾರಶರಾಭಿಘಾತರಹಿತಾ ಧೀರೋರುಧಾರಾರಸೈಃ  
ಪಾರಾವಾರಮಹಾಘಸಂಸೃತಿಭರಂ ತೀರ್ಣಾಃ ಶಿವಾಭ್ಯರ್ಚನಾತ್ .. 50.47..  
ಮಾರ್ಕಂಡೇಯಸುತಂ ಪುರಾಸ್ತಕಭಯಾದ್ಯೋಽರಕ್ಷದೀಶೋ  
ಹರಸ್ತತ್ಪಾದಾಂಬುಜರಾಗರಂಜಿತಮನಾ ನಾಪ್ನೋತಿ ಕಿಂ ವಾ ಫಲಂ .  
ತಂ ಮೃತ್ಯುಂಜಯಮಂಜಸಾ ಪ್ರಣಮತಾಮೋಜೋಜಿಮಧ್ಯೇ ಜಯಂ  
ಜೇತಾರೋತಪರಾಜಯೋ (ಜೇತಾವೇತ್ಯಪರಾಜಿತೋ) ಜನಿಜರಾರೋಗೈರ್ವಿಮುಕ್ತಂ  
ಲಭೇತ್ .. 50.48..  
ಭೂತಾಯಾಂ ಭೂತನಾಥಂ ತ್ವಘಮತಿತಿಲಕಾಕಾರಭಿಲ್ಲೋತ್ಥಶಲ್ಯೈಃ  
ಧಾವನ್ನಲ್ಲೂಕಪೃಷ್ಠೇ ನಿಶಿ ಕಿಲ ಸುಮಹದ್ವ್ಯಾಘ್ರಭೀತ್ಯಾಽರುರೋಹ .  
ಬಿಲ್ವಂ ನಲ್ವಪ್ರಭಂ ತಚ್ಚದಘನಮಸಕೃತ್ಪಾತ್ರಯಾಮಾಸ ಮೂಲೇ  
ನಿದ್ರಾತಂದ್ರೋಜ್ವಿತೋಽಸೌ ಮೃಗಗಣಕಲನೇ ಮೂಲಲಿಂಗೇಽಥ ಶಾಂಗೇ .. 50.49..  
ತೇನಾಭೂದ್ಭಗವಾನ್ ಗಣೋತ್ತಮವರೋ ಮುಕ್ತಾಘಸಂಘಸ್ತದಾ  
ಚಂಡಾಂಶೋಸ್ತನಯೇನ ಪೂಜಿತಪದಃ ಸಾರೂಪ್ಯಮಾಪೇಶಿತುಃ .  
ಗಂಗಾಚಂದ್ರಕಲಾಕಪರ್ದವಿಲಸತ್ಪಾಲಸ್ಫುಲಿಂಗೋಜ್ಜ್ವಲ-

ದ್ವಾಲನ್ಯಂಕುಕರಾಗ್ರಸಂಗತಮಹಾಶೂಲಾಹಿ ಟಂಕೋದ್ಯತಃ (ಕಂಠೋದ್ಯತಃ) ..  
50.50..

ಚೈತ್ರೇ ಚಿತ್ರೈಃ ಪಾತಕೈರ್ವಿಪ್ರಮುಕ್ತೋ ವೈಶಾಖೇ ವೈ ದುಃಖಶಾಖಾವಿಮುಕ್ತಃ .  
ಜ್ಯೇಷ್ಠೇ ಶ್ರೇಷ್ಠೋ ಭವತೇಷಾಢಮಾಸಿ ಪುತ್ರಪ್ರಾಪ್ತಿಃ ಶ್ರಾವಣೇ ಶ್ರಾಂತಿನಾಶಃ .. 50.51..  
ಭಾದ್ರೇ ಭದ್ರೋ ಭವತೇ ಚಾಶ್ವಿನೇ ವೈ ಅಶ್ವಪ್ರಾಪ್ತಿಃ ಕಾರ್ತಿಕೇ ಕೀರ್ತಿಲಾಭಃ .  
ಮಾರ್ಗೇ ಮುಕ್ತೇರ್ಮಾರ್ಗಮೇತಲ್ಲಭೇತ ಪುಷ್ಯೇ ಪುಣ್ಯಂ ಮಾಘಕೇ ಚಾಘನಾಶಃ  
.. 50.52..

ಫಲ್ಗು ತ್ವಂಹೋ ಫಾಲ್ಗುನೇ ಮಾಸಿ ನಶ್ಯೇದೀಶಾರ್ಚಾರ್ತೋ ಬಿಲ್ವಪತ್ಯೈಶ್ಚಲಿಂಗೇ .  
ಏವಂ ತತ್ತನ್ಮಾಸಿ ಪೂಜ್ಯೇಶಲಿಂಗಂ ಚಿತ್ರೈಃ ಪಾಪೈರ್ವಿಪ್ರಮುಕ್ತೋ ದ್ವಿಜೇಂದ್ರಃ ..  
50.53..

ದೂರ್ವಾಂಕುರೈರಭಿನವೈಃ ಶಶಿಧಾಮಚೂಡಲಿಂಗಾರ್ಚನೇನ ಪರಿಶೇಷಯದಂಕುರಾಣಿ

ಸಂಸಾರಘೋರತರರೂಪಕರಾಣಿ ಸದ್ಯೋ ಮುಕ್ತಂಕುರಾಣಿ ಪರಿವರ್ಧಯತೀಹ  
ಧನ್ಯಃ .. 50.54..

ಗೋಕ್ಷೀರೇಕ್ಷುಕ್ಷೌದ್ರಖಂಡಾಜ್ಯದಧ್ನಾ ಸನ್ನಾರೇಲೈಃ ಪಾನಸಾಮ್ರಾದಿಸಾರೈಃ .  
ವಿಶ್ವೇಶಾನಂ ಸತ್ತಿತಾರತ್ನತೋಯೈರ್ಗಂಧೋದೈರ್ವಾ ಸಿಂಚ್ಯ ದೋಷೈರ್ವಿಮುಕ್ತಃ ..  
50.55..

ಲಿಂಗಂ ಚಂದನಲೇಪಸಂಗತಮುಮಾಕಾಂತಸ್ಯ ಪಶ್ಯಂತಿ ಯೇ  
ತೇ ಸಂಸಾರಭುಜಂಗಭಂಗಪತನಾನಂಗಾಂಗಸಂಗೋಜ್ವಿತಾಃ .  
ವ್ಯಂಗಂ ಸರ್ವಸಮರ್ಚನಂ ಭಗವತಃ ಸಾಂಗಂ ಭವೇಚ್ಛಾಂಕರಂ  
ಶಂಗಾಪಾಂಗಕೃಪಾಕಟಾಕ್ಷಲಹರೀ ತಸ್ಮಿಂಶ್ಚಿರಂ ತಿಷ್ಠತಿ .. 50.56..  
ಮುರಲಿಸರಲಿರಾಗೈರ್ಮರ್ದಲೈಸ್ತಾಲಶಂಖೈಃ ಪಟುಪಟಹನಿನಾದಧ್ವಾಂತಸಂಧಾನಘೋಷೈಃ

ದುಂದುಭ್ಯಾಘಾತವಾದೈರ್ವರಯುವತಿಮಹಾನ್ಯತ್ತಸಂರಂಭರಂಗೈಃ  
ದರ್ಶೇಷ್ವಾದರ್ಶದರ್ಶೋ ಭಗವತಿ ಗಿರಿಜಾನಾಯಕೇ ಮುಕ್ತಿಹೇತುಃ .. 50.57..

ಸ್ವಚ್ಛಚ್ಛತ್ರಫವೀನಾಂ ವಿವಿಧಜಿತಮಹಾಚ್ಛಾಯಯಾ ಛನ್ನಮೈಶಂ  
ಶೀರ್ಷಂ ವಿಚ್ಛಿನ್ನಪಾಪೋ ಭವತಿ ಭವಹರಃ ಪೂಜಕಃ ಶಂಭುಭಕ್ತ್ಯಾ .  
ಚಂಚಚ್ಚಂದ್ರಾಭಕಾಂಡಪ್ರವಿಲಸದಮಲಸ್ವರ್ಣರತ್ನಾಗ್ರಭಾಭಿ-  
ದೀಪ್ಯಚ್ಛಾಮರಕೋಟಿಭಿಃ ಸ್ಫುಟಪಟಘಟಿತೈಶ್ಚಾಕಚಕೈಃ ಪತಾಕೈಃ .. 50.58..

ಸಂಪಶ್ಯಾರುಣಭೂರುಹೋತ್ತಮಶಿಖಾಸಂಲೇಢಿತಾರಾಗಣಂ  
ತಾರಾನಾಥಕಲಾಧರೋರುಸುಮಹಾಲಿಂಗೌಘಸಂಸೇವಿತಂ .  
ಬಿಲ್ವಾನಾಂ ಕುಲಮೇತದತ್ರ ಸುಮಹಾಪಾಪೌಘಸಂಹಾರಕೃದ್ವಾರಾಣಾಂ

ನಿಖಿಲಪ್ರಮೋದಜನಕಂ ಶಂಭೋಃ ಪ್ರಿಯಂ ಕೇವಲಂ .. 50.59..  
ಅನ್ನಂ ಪೋತ್ರಿಮಲಾಯತೇ ಧನರಸಂ ಕೌಲೇಯಮೂತ್ರಾಯತೇ  
ಸಂವೇಶೋ ನಿಗಲಾಯತೇ ಮಮ ಸದಾನಂದೋ ಕಂದಾಯತೇ .  
ಶಂಭೋ ತೇ ಸ್ಮರಣಾಂತರಾಯಭರಿತ ಪ್ರಾಣಃ ಕೃಪಾಣಾಯತೇ .. 50.60..  
ಕಃ ಕಲ್ಪದ್ರುಮುಪೇಕ್ಷ್ಯ ಚಿತ್ತಫಲದಂ ತೂಲಾದಿದಾನಕ್ಷಯಂ  
ಬಬ್ಬೂಲಂ ಪರಿಸೇವತೇ ಕ್ಷುದಧಿಕೋ ವಾತೂಲದಾನಕ್ಷಮಂ .  
ತದ್ವಚ್ಚಂಕರಕಿಂಕರೋ ವಿಧಿಹರಿಬ್ರಹ್ಮೇಂದ್ರಚಂದ್ರಾನಲಾ-  
ನ್ಯೇವೇದ್ಯೋ ವಿಧಿವಂಚಿತಃ ಕಲಿಬಲಪ್ರಾಚುರ್ಯತೋ ಮೂಢಧೀಃ .. 50.61..  
ಸುವರ್ಣಾಂಡೋದ್ಯೂತಸ್ತುತಿಗತಿಸಮಚ್ಯಾಂಡಜವರ-  
ಪ್ರಣದಂ (ಪ್ರಪಾದಂ) ತ್ವಾಂ ಕಶ್ಚಿದ್ಭಜತಿ ಭುವನೇ ಭಕ್ತಿಪರಮಃ .  
ಮಹಾಚಂಡೋದ್ಧಂಡಪ್ರಕಟಿತಭುವಂ ತಾಂಡವಪರಂ ವಿಭುಂ  
ಸಂತಂ ನಿತ್ಯಂ ಭಜ ಭಗಣನಾಥಾಮಲಜಟಂ .. 50.62..  
ಅಜಗವಕರ ವಿಷ್ಣುಬಾಣ ಶಂಭೋ ದುರಿತಹರಾಂತಕನಾಶ ಪಾಹಿ ಮಾಮನಾಥಂ .  
ಭವದಭಯಪದಾಬ್ಜವರ್ಯಮೇತ ಮಮ ಚಿತ್ತಸರಸ್ತಟಾನ್ನಯಾತು ಚಾದ್ಯ ..  
50.63..

.. ಇತಿ ಶಿವರಹಸ್ಯಾಂತರ್ಗತೇ ಸುದರ್ಶನಕೃತಾ ಶಿವಸ್ತುತಿಃ ಸಂಪೂರ್ಣಾ ..  
- .. ಶ್ರೀಶಿವರಹಸ್ಯಂ . ಶಂಕರಾಖ್ಯಃ ಷಷ್ಠಾಂಶಃ . ಅಧ್ಯಾಯಃ 50. 45-63..  
- .. shrIshivarahasyam . shankarAkhyah ShaShThAMshah . adhyAyaH 50. 45-63..

Notes :

There is numbering error in the source text from shloka 43 onwards.

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from the text are presented here.

Proofread by Ruma Dewan

---

*Sudarshanamprati Vishnuproktam Shivarchanamahimavarnanam*

pdf was typeset on August 5, 2023

---

Please send corrections to [sanskrit@cheerful.com](mailto:sanskrit@cheerful.com)

